

**Покана за изразување интерес  
Бр. 018-14/2.1.5**

**Република Македонија  
Проект за развој на вештини и поддршка на иновации  
Заем бр.: 8332-МК**

**Активност: Консултантски услуги за обезбедување техничка поддршка при развој на нови наставни програми за иновации и претприемништво во средното образование**

Република Македонија има добиено финансиски средства од Светска банка во насока на имплементација на Проектот за развој на вештини и поддршка на иновации и планира да искористи дел од средствата за консултантски услуги.

Консултантските услуги вклучуваат обезбедување на техничка поддршка при развој на нови наставни програми за иновации и претприемништво во средното образование.

Предвидено времетраење на услугите е 6 месеци. Описот на работни задачи на англиски јазик е достапен на <http://mon.gov.mk/index.php/dokumenti/2014-07-30-12-00-34/sdis-proekt>.

Министерството за образование и наука ги поканува соодветните консултантски фирми („консултанти“) да го изразат својот интерес за обезбедување на услугите. Заинтересираните консултанти треба да достават информации/документи со кои ќе се потврди дека ги исполнуваат бараните квалификации и соодветното искуство за извршување на услугите. Критериумите кои треба да се исполнат се:

**Генерални квалификации на фирмата:**

- Најмалку 10 години искуство во развој на наставни програми во областа на иновации и претприемништво на разни образовни нивоа;
- Најмалку 10 години искуство во работа поврзана со соработка на универзитетите и економскиот сектор;
- Најмалку 10 години темелно искуство во развој и зајакнување на институционалниот капацитет во соодветната област (создавање на претприемничка средина, иновации, бизнис start-up центри, воспоставување spin-off компании, трансфер на технологии).

**Специфично искуство на фирмата поврзано со услугите:**

- Најмалку еден спроведен проект/активност во областа на подготовка и/или реформа на наставни програми за иновации и претприемништво во средно образование во вредност од 100.000 ЕУР во последните 5 години;
- искуство во областа на развој на кариерни услуги кои водат кон зголемена конкурентност на учениците на пазарот на труд;

- искуство поврзано со препораки за креирање на политики и процедури на државно и локално ниво;
- искуство поврзано со развој на училишни компании;
- претходно искуство во балканските земји ќе се смета за предност.

Биографиите на индивидуалните експерти нема да бидат земени предвид за квалификување на кратката листа од најквалификувани консултанти.

Заинтересираните Консултанти се упатуваат на точка 1.9 од процедурите за набавки на Светска банка {Guidelines: Selection and Employment of Consultants [under IBRD Loans and IDA Credits & Grants] by World Bank Borrowers, January 2011 (“Consultant Guidelines”)}, каде се наведени политиките на Светска банка по однос на судир на интереси.

Консултантите може да се здружуваат со други фирми во форма на здружен настап или под-консултантство со цел зајакнување на квалификациите.

Таквите здружувања може да бидат во форма на „група консултанти“ или „подконсултанти“. Во случај на „група консултанти“, членовите на групата ќе бидат групно евалуирани за влез на кратката листа и ќе бидат неограничено и солидарно одговорни за извршување на услугите и сите членови ќе го потпишат договорот во случај на доделување на истиот на групата. Заинтересираните консултанти треба во своите апликации јасно да ја наведат структурата на нивното „здружување“ и обврските на секој од членовите и подконсултантите. Нејасните изјави за интерес во смисла на „во асоцијација со“ и/или „во афилијација со“ и слично може да не бидат разгледувани при формирање на кратката листа на најквалификувани фирми.

Според принципот „една изјава за интерес од една консултантска фирма“, секоја фирма може да одлучи дали ќе учествува како подконсултант или како самостоен консултант или како партнер во група консултанти. Една фирма може да поднесе само една изјава за интерес во истиот процес на набавка и тоа како самостоен консултант или како партнер во група консултанти. Ниту една фирма не може да биде подконсултант во случај ако поднела изјава за интерес како самостоен консултант или како член во група консултанти за истиот процес на набавка. Фирма која се јавува како подконсултант може да учествува во повеќе од една изјава за интерес, но само како подконсултант.

Изборот ќе се врши врз основа на постапка за избор според квалификациите на консултантите согласно процедурите за набавки на Светска банка (“Consultant Guidelines”).

Дополнителни информации може да се добијат на долунаведената адреса во работно време од 08:30 до 16:30.

Изјавите за интерес со портфолио на фирмата на англиски јазик треба да се достават во писмена форма на долунаведената адреса (лично, по пошта, на е-маил) најдоцна до 12.01.2015 година.

Министерство за образование и наука-Проект за равој на вештини и поддршка на иновации

За: Данијела Манева, менаџер за набавки (за оглас бр. 018-14)

ул. „Св.Кирил и Методиј“ бр. 54, 1000 Скопје

Република Македонија

Тел: +389 71 395 617

e-mail: danijela.maneva@mon.gov.mk (CC: igor.krstevski@mon.gov.mk)